

15 -ാം കേരള നിയമസഭ

5 -ാം സമ്മേളനം

നക്ഷത്രചിഹ്നമിട്ട ചോദ്യം നം. 378

19-07-2022 - ൽ മറുപടിയ്ക്ക്

പ്രീ മെട്രിക്, പോസ്റ്റ് മെട്രിക് ഹോസ്റ്റലുകളിലെ പഠന സാഹചര്യ മെച്ചപ്പെടുത്തൽ

ചോദ്യം	ഉത്തരം
<p align="center"> ശ്രീ എം എസ് അരുൺ കുമാർ, ശ്രീ മുരളി പെരുമ്പള്ളി, ശ്രീ. കെ.എം.സച്ചിൻദേവ്, ശ്രീ. കെ .ഡി .പ്രസേനൻ </p>	<p align="center"> ശ്രീ. കെ. രാധാകൃഷ്ണൻ (പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി) </p>
<p>(എ) സംസ്ഥാനത്ത് പട്ടികജാതി വകുപ്പിന് കീഴിലും പട്ടിക ഗോത്രവർഗ്ഗ വകുപ്പിന് കീഴിലുമുള്ള പ്രീ മെട്രിക്, പോസ്റ്റ് മെട്രിക് ഹോസ്റ്റലുകളിലെ ജീവിതാന്തരീക്ഷവും പഠന സാഹചര്യങ്ങളും മെച്ചപ്പെടുത്താൻ ശ്രദ്ധ പതിപ്പിക്കുന്നുണ്ടോ; വിശദമാക്കുമോ;</p>	<p>(എ) പട്ടികജാതി വികസന വകുപ്പിന് കീഴിലുള്ള എല്ലാ ഹോസ്റ്റലുകളും നവീകരിച്ചു നല്ല പഠനാന്തരീക്ഷം സൃഷ്ടിക്കുന്നതിനും ആവശ്യമായ നടപടികൾ സ്വീകരിച്ചിട്ടുണ്ട്. അടിസ്ഥാന സൗകര്യങ്ങളുണ്ടെന്ന് ഉറപ്പ് വരുത്തിയിട്ടുണ്ട്. എല്ലാ ഹോസ്റ്റലുകളിലും പ്രവർത്തനം വിലയിരുത്തുന്നതിന് സ്ഥലം എം.എൽ.എ. രക്ഷാധികാരിയായ ഉപദേശക സമിതികൾ രൂപീകരിച്ചിട്ടുണ്ട്. പ്രസ്തുത സമിതി യഥാസമയം യോഗം ചേർന്ന് ഹോസ്റ്റലുകളുടെ പ്രവർത്തനം വിലയിരുത്തുന്നതിന് നിർദ്ദേശം നൽകിയിട്ടുണ്ട്.</p> <p>പട്ടികവർഗ്ഗ വികസന വകുപ്പിന്റെ കീഴിലുള്ള പ്രീ-മെട്രിക്, പോസ്റ്റ് മെട്രിക് ഹോസ്റ്റലുകളിലെ ഭൗതിക സാഹചര്യങ്ങൾ ഉയർത്തുന്നതിനായി വിവിധ പദ്ധതികൾ വകുപ്പ് നടപ്പിലാക്കിയിട്ടുണ്ട്. ഹോസ്റ്റലുകളുടെ ഭൗതിക സാഹചര്യങ്ങൾ വർദ്ധിപ്പിക്കുന്നതിനും, ശുദ്ധജലം, ശുചിത്വം എന്നിവ ഉറപ്പാക്കുന്നതിനും, വിദ്യാർത്ഥികളുടെ സുരക്ഷ ഉറപ്പ് വരുത്തുന്നതിനും ആവശ്യമായ നടപടികൾ സ്വീകരിച്ചിട്ടുണ്ട്. കുട്ടികളുടെ സുരക്ഷ ഉറപ്പ് വരുത്തുന്നതിന്റെ ഭാഗമായി സി.സി.ടി.വി, മിനിമാസ്റ്റ് ലൈറ്റ് അഗ്നി പ്രതിരോധ സംവിധാനം എന്നിവ സ്ഥാപിച്ചിട്ടുണ്ട്.</p> <p>കുട്ടികളുടെ മാനസികശേഷി വർദ്ധിപ്പിക്കുക, വ്യക്തിത്വ വികസനം, പരീക്ഷയിൽ മികച്ച വിജയം കൈവരിക്കുന്നതിന് മാനസികമായി പ്രാപ്തരാക്കുക എന്നിവയ്ക്കായി സ്റ്റുഡൻസ് കൗൺസലർമാരെ നിയമിച്ചിട്ടുണ്ട്. പഠന നിലവാരം മെച്ചപ്പെടുത്തുന്നതിനായി ഹോസ്റ്റലുകളിൽ വിവിധ</p>

		<p>വിഷയങ്ങളിൽ 3 പാർട്ട് ടൈം ട്യൂർമാരുടെ സേവനവും ലഭ്യമാക്കിയിട്ടുണ്ട്.</p> <p>പ്രീ-മെട്രിക്, പോസ്റ്റ് മെട്രിക് ഹോസ്റ്റലുകളിലെ മെൻ കാലാകാലങ്ങളിൽ ശാസ്ത്രീയമായി പരിഷ്കരിക്കുകയും ഗുണനിലവാരം ഉറപ്പാക്കുകയും ചെയ്തിട്ടുണ്ട്. യൂണിഫോം ഉൾപ്പെടെയുള്ള മറ്റ് ചെലവുകളും വകുപ്പ് വഹിക്കുന്നു.</p> <p>ഹോസ്റ്റലുകളിൽ കുട്ടികളുടെ മാനസികോല്ലാസത്തിനായി ടെലിവിഷൻ സ്ഥാപിച്ചിട്ടുണ്ട്. കായിക ഉപകരണങ്ങൾ ആവശ്യാനുസരണം വാങ്ങി നൽകുന്നു. സ്ഥാപനങ്ങളിൽ വായനാശീലം പരിപോഷിപ്പിക്കുന്നതിന് ലൈബ്രറി സൗകര്യം ലഭ്യമാണ്. കുട്ടികളുടെ കലാകായിക കഴിവുകളെ പ്രോത്സാഹിപ്പിക്കുന്നതിന് യഥാക്രമം സർഗോത്സവം, കളിക്കളം എന്നിങ്ങനെ സംസ്ഥാനതലത്തിൽ മേളകൾ സംഘടിപ്പിക്കുകയും വിജയികൾക്ക് പൊതുപരീക്ഷയിൽ ഗ്രേസ് മാർക്ക് അനുവദിക്കുകയും ചെയ്യുന്നുണ്ട്.</p> <p>ഹോസ്റ്റലുകളിലെ ആഹാരത്തിലെ പോഷകാംശം നഷ്ടപ്പെടാതിരിക്കാനും ഗ്യാസിന്റെ ഉപയോഗത്തിൽ ഗണ്യമായ കുറവ് വരുത്തുന്നതിനും ആഹാരം പാകം ചെയ്യുന്നതിനുള്ള സമയം കുറയ്ക്കുന്നതിന് സ്റ്റീം ബേയ്സ്ഡ് കക്കിംഗ് സിസ്റ്റം സ്ഥാപിച്ചിട്ടുണ്ട്. ഹോസ്റ്റലുകളിൽ വൈദ്യുതി ഉപഭോഗം കുറയ്ക്കുന്നതിന് സോളാർ പവർ പ്ലാന്റ് സ്ഥാപിക്കുന്നതിനുള്ള നടപടികൾ സ്വീകരിച്ചു വരുന്നു.</p>
(ബി)	<p>പഠനത്തിൽ പിന്നാക്കം നിൽക്കുന്ന വിദ്യാർത്ഥികൾക്ക് പ്രത്യേക പരിഹാര പരിശീലനം നൽകുന്നുണ്ടോ;</p>	<p>(ബി) പട്ടികജാതി വികസന വകുപ്പിനു കീഴിലുള്ള പ്രീമെട്രിക് ഹോസ്റ്റലുകളിൽ പഠനത്തിൽ പിന്നാക്കം നിൽക്കുന്ന വിദ്യാർത്ഥികൾക്ക് പ്രത്യേക പരിശീലനം നൽകുന്നതിലേക്കായി ട്യൂഷൻ പദ്ധതി നടപ്പിലാക്കുന്നുണ്ട്.</p> <p>പട്ടികവർഗ്ഗ വികസന വകുപ്പിന് കീഴിലുള്ള ഹോസ്റ്റലുകളിലെ വിദ്യാർത്ഥികളുടെ പഠന നിലവാരം ഉയർത്തുന്നതിന് കരിയർ ഗൈഡൻസ് & കൗൺസലിംഗ് നൽകി വരുന്നു. കുട്ടികളുടെ മാനസികശേഷി വർദ്ധിപ്പിക്കുക, വ്യക്തിത്വ വികസനം, പരീക്ഷയിൽ മികച്ച വിജയം കൈവരിക്കുന്നതിന് മാനസികമായി പ്രാപ്തരാക്കുക എന്നിവയ്ക്കായി സ്റ്റുഡൻസ് കൗൺസലർമാരെ നിയമിച്ചിട്ടുണ്ട്. പഠന നിലവാരം മെച്ചപ്പെടുത്തുന്നതിനായി ഹോസ്റ്റലുകളിൽ വിവിധ</p>

		<p>വിഷയങ്ങളിൽ പാർട്ടി ടൈം ട്യൂർമാരുടെ സേവനവും ലഭ്യമാക്കിയിട്ടുണ്ട്.</p>
(സി)	<p>ഇത്തരം ഹോസ്റ്റലുകളിലെ കുട്ടികൾക്ക് കണക്ക്, സയൻസ്, ഇംഗ്ലീഷ്, ഹിന്ദി തുടങ്ങി പൊതുവിൽ ബുദ്ധിമുട്ടുള്ള വിഷയങ്ങളിലും ഭാഷകളിലും ട്യൂഷൻ സൗകര്യം ഏർപ്പെടുത്തിയിട്ടുണ്ടോ;</p>	<p>(സി) പട്ടികജാതി വികസന വകുപ്പിനു കീഴിലുള്ള പ്രീമെട്രിക് ഹോസ്റ്റലുകളിലെ വിദ്യാർത്ഥികളുടെ പഠന മികവ് മെച്ചപ്പെടുത്തുന്നതിനായി കണക്ക്, സയൻസ്, ഇംഗ്ലീഷ്, ഹിന്ദി തുടങ്ങി പൊതുവിൽ ബുദ്ധിമുട്ടുള്ള വിഷയങ്ങളിലും ഭാഷകളിലും ട്യൂഷൻ സൗകര്യം ഏർപ്പെടുത്തിയിട്ടുണ്ട്.</p> <p>പട്ടികവർഗ്ഗ വികസന വകുപ്പിന് കീഴിലുള്ള ഹോസ്റ്റലുകളിലെ വിദ്യാർത്ഥികളുടെ പഠനനിലവാരം മെച്ചപ്പെടുത്തുന്നതിനായി ഹോസ്റ്റലുകളിൽ വിവിധ വിഷയങ്ങളിൽ പാർട്ടി ടൈം ട്യൂർമാരുടെ സേവനം ലഭ്യമാക്കിയിട്ടുണ്ട്. ഹൈസ്കൂളുകളിലെയും 11, 12 ക്ലാസുകളിലെയും വിദ്യാർത്ഥികൾക്ക് ആവശ്യമെങ്കിൽ ട്യൂഷൻ സെന്റർ മുഖാന്തിരം പ്രത്യേക ട്യൂഷൻ നൽകുന്നു.</p>
(ഡി)	<p>എഞ്ചിനീയറിംഗ് ഉൾപ്പെടെയുള്ള പ്രൊഫഷണൽ കോഴ്സുകളിൽ പഠിക്കുന്ന വിദ്യാർത്ഥികൾ പഠന വൈഷമ്യം കൊണ്ടും സാമ്പത്തിക ബുദ്ധിമുട്ടുകൊണ്ടും പഠനം ഉപേക്ഷിച്ച് പോകുന്ന സാഹചര്യത്തിൽ തുടർപഠനത്തിനായി സാമ്പത്തികവും മറ്റ് വിധത്തിലുമുള്ളതുമായ സഹായം നൽകുന്നുണ്ടോ?</p>	<p>(ഡി) എഞ്ചിനീയറിംഗ് ഉൾപ്പെടെയുള്ള പ്രൊഫഷണൽ കോഴ്സുകളിൽ പഠിക്കുന്ന വിദ്യാർത്ഥികൾ പഠന വൈഷമ്യം കൊണ്ടും സാമ്പത്തിക ബുദ്ധിമുട്ടുകൊണ്ടും പഠനം ഉപേക്ഷിച്ചുപോകുന്ന സാഹചര്യം ഒഴിവാക്കുന്നതിനായി വിവിധ സാമ്പത്തിക സഹായ പദ്ധതികൾ പട്ടികജാതി വികസന വകുപ്പ് മുഖേന നടപ്പിലാക്കി വരുന്നു.</p> <p>പ്രൊഫഷണൽ കോഴ്സുകൾക്ക് പഠിക്കുന്ന പട്ടികവർഗ്ഗ വിദ്യാർത്ഥികൾക്ക് കോഴ്സുകളുടെ റഗുലർ കാലാവധിക്കു പുറമേയുള്ള കാലയളവിലേക്കും വിദ്യാഭ്യാസ ആനുകൂല്യങ്ങൾ നൽകി വരുന്നുണ്ട്. കോഴ്സുകൾ പൂർത്തീകരിക്കുന്നതിനാവശ്യമായ സാമ്പത്തിക സഹായങ്ങൾ ആവശ്യമനുസരണം നൽകി വരുന്നുണ്ട്. എഞ്ചിനീയറിംഗ് ഡിഗ്രി കോഴ്സുകളിൽ പഠിച്ചിരുന്നവർക്ക് കോഴ്സ് വിജയകരമായി പൂർത്തീകരിക്കാൻ ആവശ്യമെങ്കിൽ ട്യൂഷൻ നൽകി പരീക്ഷ വിജയിക്കാനുതകുന്ന രീതിയിൽ 'സമുന്നതി' എന്ന പേരിൽ പദ്ധതി ആവിഷ്കരിച്ച് നടപ്പിലാക്കിയിട്ടുണ്ട്.</p> <p>ഐ.എച്ച്.ആർ.ഡി യുടെ മോഡൽ ഫിനിഷിംഗ് സ്കൂൾ വഴി നടപ്പിലാക്കുന്ന സമുന്നതി എന്ന പദ്ധതി മുഖാന്തിരം ഒരു വിദ്യാർത്ഥിക്ക് 50 മണിക്കൂറിൽ കുറയാത്ത ട്യൂഷൻ നൽകി പരീക്ഷയ്ക്ക് സജ്ജരാക്കുന്നു. നിലവിൽ 28 കുട്ടികൾ ഇപ്രകാരം പഠിക്കുന്നു. ഇതിൽ നാളിതുവരെ 8 കുട്ടികൾ ബി.ടെക് ഡിഗ്രി കരസ്ഥമാക്കുകയും ചെയ്തിട്ടുണ്ട്. പ്രൊഫഷണൽ കോഴ്സുകളിൽ പഠിക്കുന്ന വിദ്യാർത്ഥികൾക്ക് നിലവിൽ</p>

അർഹമായ എല്ലാ വിദ്യാഭ്യാസ ആനുകൂല്യങ്ങളും ഇ-
ഗ്രാൻസ് മുഖേന അനുവദിച്ചു നൽകുന്നു.

സെക്ഷൻ ഓഫീസർ